

ஆளுங்கட்சிக்குள் 'முற்போக்கு' -

'பிற்போக்கு' அணிகள் மோதல்!

'பொதுத் தேர்தல்' மீது புதிய திருப்பம்!

அடுத்த பொதுத்தேர்தலை எப்போது நடத்துவதென்பதில் ஆளுங்கட்சிக்குள் கருத்துவேறுபாடும் அபிப்பிராய பேதங்களும் வெடித்துள்ளதாகத் தெரிகிறது. பொதுத்தேர்தலை எப்படியாவது 1980வரை பிற்போடவேண்டுமென்று ஆளுங்கட்சியிலுள்ள 'பிற்போக்கு' சக்திகளும், 1977ம் ஆண்டில் குறிப்பிட்ட நேரத்தில் நடத்தியே தீரவேண்டுமென்று ஆளுங்கட்சியிலுள்ள 'முற்போக்கு' சக்திகளும் அபிப்பிராயப்படுகின்றனவாம். பிரதமர் திருமதி சிறிமாவோ நாடு திரும்பியதும், இந்தக் கருத்து மோதல் உச்சக் கட்டத்தைடைந்து ஒரு முடிவுக்கு வருமென்றும், அனேகமாக பொதுத்தேர்தலை ஒத்திப்போடாது குறிப்பிட்டபடி நடத்தியேயாகவேண்டிய ஒரு நிர்ப்பந்தம் இப்போது அரசுக்கு ஏற்பட்டிருக்கிறதென்றும் விஷயம் தெரிந்த வட்டாரங்கள் சுட்டிக்காட்டுகின்றன.

சிறீலங்கா சுதந்திரகட்சியின் வெள்ளிவிழாக்கூட்டங்களிலும், அண்மையில் கொழும்பில் நடந்த பண்டாரநாயகா நினைவினைக் கூட்டத்திலும், பிரதமர் உட்பட அமைச்சர்கள் முன்னிலையில் "1977ல் தேர்தல் வேண்டாம்" என்ற கோஷம் எழுப்பப்பட்டதும், அக்கோஷத்துக்கு சாதகமாகவோ, பாதகவோ அமைச்சர்கள் எவரும் கருத்துத் தெரிவிக்காமல் மெளனம் சாதித்து வந்ததும் தெரிந்ததே.

வுடன் அபிப்பிராயம் தெரிவித்திருக்கிறார்.

இதேபோல கம்யூனிஸ்ட் கட்சி அமைச்சரான பீட்டர் கெனமனும் கம்யூனிஸ்ட் கட்சி பா. உ. வான சரத் முத்தட்டுவேகமவும், இன்னும் எட்டு மாதங்களில் பொதுத்தேர்தல் ஒன்றை நடத்தவும், அதில் நாம் வெற்றிபெறவும் இப்போது திருந்தே உழைக்கவேண்டுமென்றும் கம்யூனிஸ்ட் கட்சியின் நிலை இதுதான் என்றும்

—3- பக்கம் பார்க்க

பிரதமர் வெளிநாட்டுக்கு சென்றிருக்கும் இத்தருணத்தில் அரசாங்கத்திலுள்ள 'முற்போக்கு' அணியைச் சேர்ந்தவர் என்று கருதப்படும் திரு. டி. பி. சுபசிங்கா இப்பிரச்சினைபற்றி பகிரங்கமாக கருத்து வெளியிட்டிருக்கிறார். பொதுத்தேர்தலை ஒத்திப்போடுவது மக்களின் இறைமையையும் அடிப்படை உரிமையையும் மீறுவதாக இருக்குமென்று துணி

ஜி. ஜி. வந்தார்!

உயர் நீதிமன்றத்தில் இம்மாதம் 13ம் திகதி விசாரணைக்குவரும் ட்ரயல் - அற்பார் தீர்ப்புக்கு எதிராக செய்யப்பட்டுள்ள மேன்முறையீட்டு வழக்கில் ஆஜராவதற்காக திரு. ஜி. ஜி. பொன்னம்பலம் கி.யு. சி. மலேசியாவிலிருந்து 4-10-76 மத்தியானம் கொழும்பு வந்து சேர்ந்தார். கட்டுநாயகா விமான நிலையத்தில் தமிழர் விடுதலைக்கூட்டணி செயலாளர் நாயகம், அ. அமிர்தலிங்கம், கூட்டணி இணைப்பொருளாளர் திரு. தர். திருநாவுக்கரசு கூட்டணி நிறுவனத் தலைவர்களில் ஒருவரான திரு. ஞானமூர்த்தி ஆகியோருட்பட பலர் திரு. பொன்னம்பலத்துக்கு மாலை சூட்டி வரவேற்று அழைத்துவந்தனர்.



அமரர் இராசமாணிக்கம்

அமரத்துவ தினம் 7-10-76

(உள்ளே சிறப்புக் கட்டுரை)

சுதந்திரன்

SUTANTIRAN

விலை சதம் 35.

வள்ளுவர் ஆண்டு 2007 புரட்டாதி 20 | ஷவ்வால் 11 | (6-10-76) புதன் புத்தகம் 30 | இதழ் 48

தமிழ் ஈழத்திலிருந்து 25,000

சட்டமறுப்புக் கடிதங்கள்

காந்தி ஜெயந்தி தினத்தில் கூட்டணி இயக்கம் ஆரம்பம்!

காந்திபிறந்த நாளான சென்ற அக்டோபர் 2ம் நாள் தமிழ் ஈழத்தின் பல வேறு டகுதிகளிலிருந்தும், அரசியல் சட்டத்துக்கு சவால் விடுத்தும் தமிழ்ஈழப் பிரிவினையை வலியுறுத்தியும் தமிழிலும் சிங்களத்திலும் எழுதப்பட்ட சட்டமறுப்புக் கடிதங்களை சிங்களப் பிரமுகர்களுக்கு அனுப்பும் இயக்கத்தை தமிழர் விடுதலைக்கூட்டணி ஆரம்பித்தது. சிங்கள அமைச்சர்கள், அமைச்சு செயலாளர்கள், பா. உ.க்கள், உள்ளூர் ராட்சி மன்றங்களின் தலைவர்கள், பொலிஸ் அதிகாரிகள் நீதிபதிகள் போன்ற முக்கியஸ்தர்களுக்கு அனுப்பப்படும் இக்கடிதத்தில், கடிதம் அனுப்பும் கூட்டணித் தொண்டர்கள் தமது முழுப்பெயரையும் முகவரியையும் தெளிவாக எழுதியிருக்கிறார்கள். இப்படியாக இருபத்தையாயிரம் கடிதங்களை இருபத்தையாயிரம் தொண்டர்கள் ஒருவரத்துக்குள் அனுப்பிவைப்பார்கள்.

காந்தி ஜெயந்தி நாளில் தமிழர் விடுதலைக் கூட்டணியின் செயல் அதிபர் நாவலர் அமிர்தலிங்கம் அவர்களின்

இல்லத்தில் வைத்து ஆரம்பிக்கப்பட்ட இந்தக் கடிதம் அனுப்பும் இயக்கத்தில் ஈடுபட கூட்டணி தொண்டர்கள் போட்டி போட்டுக் கொண்டு முன வந்திருக்கிறார்கள். தெரிவுசெய்யப்பட்டதொண்டர்கள் மட்டுமே இதற்கு அனுமதிக்கப்படுகிறார்கள். குறித்த கடிதத்தில் கூறப்பட்டிருப்பதாவது:-

அன்புடையீர்,
(1) ஈழத் தமிழர் மீண்டும் சுதந்திர இனமாக வாழ -4ம் பக்கம் பார்க்க

பன்னாட்டில் தமிழர்கள் மீது வெறித் தாக்கு!

ஆகாயப் படையினர் அட்டகாசம்!

திரு கோணமலைத் தொகுதியைச் சேர்ந்த பனிக்கட்டி முறிப்பு பகுதியில் 'பன்னாட்டில் விவசாயப் பண்ணையில் விவசாயம் செய்துவரும் ஆகாயப்படையினர், அப்பகுதியிலுள்ள தமிழ் விவசாயிகளையும் பொதுமக்களையும் சைக்கிள் செயின், பொல்லுகள் போன்றவற்றால் மிருகத்தனமாகத் தாக்கியதாகவும் இதன் பயனாக ஒரு தமிழ்ப்பெண் உட்பட மூவர் படுகாயமடைந்ததாகவும் அறியப்படுகிறது. இது தொடர்பாக உப்பு வெளி பொலிஸ் நிலையத்தில் முறைப்பாடு செய்யப்பட்டுள்ளது.

இத்தாக்குதல் சம்பவம் நடந்த அன்று இரவு, பன்னாட்டில் விவசாயிகளால் தாக்குதல் நடைபெற்ற கும்பத் திருவிழாவின் போதும் ஆகாயப்

ஆபீஸ் பையன் சொல்கிறான்!

"ஒரு பகிடி கேட்டிங்களே, மட்டக்களப்பு இராசன் செல்வநாயகமெல்லே நம் மடகவிஞர் காசி ஆனந்தனுக்கு அடுத்த தேர்தலிலே தான் விட்டுக்கொடுக்கத் தயாரென்று சொல்லியிருக்கிறார்! இது வேறென்னுமில்ல - அடுத்ததேர்தலில் தமக்கு கிடைக்கப் போகிற படுதோல்வியை எண்ணும் போது இப்போதே இந்த இராசாதி இராசனுக்கு குலை நடுக்கம் பிடித்திட்டுது; அதுக்கிடையில் காசி ஆனந்தனுக்கு தான் ஏதோ விட்டுக்கொடுப்பதாக கூறி பொதுத்தேர்தலிலிருந்து நழுவினோட தருணம் பார்க்கிறார்போல!"

குறுகிய பிரதேசக் கூக்குரல்களை முறியடித்து தமிழ் தேசிய இனத்தை ஒன்று திரட்டிய உத்தமர்!

அமரர் இராசமாணிக் கம் ஐயா அவர்கள் எந்தக் காலத்திலும் தனக் கென்று எதையுமே சேர்த்து வைத்துக்கொண்ட வரல்லர். தனதுகடைசி மூச்சுவரை தமிழ்ப் பேசும் மக்களுக்காகவே பாடுபட்டார். அவருடைய போராட்டங்களெல்லாம் தமிழ்ப் பேசும் மக்களுக்காகவே யிருந்தது. இதனாலே தான் முப்பத்தைந்து இலட்சம் தமிழ் மக்கள் நல்ல தலைவனை இழந்து விட்டோமேயென்று ஏங்கி ஏங்கி அழுகிறார்கள்.

1956ம் ஆண்டு தமிழ் மொழியை நசித்து ஒழிக்கும் சிங்களம் மட்டும் கொள்கையை ஐக்கிய தேசியக் கட்சி கொண்டுவந்தபோது இன்றைய அடிவருடிகளைப்போல

நில பாவாடை விரித்து பாத பூஜை செய்து அதை அவர் தாங்கவில்லை. உடனடியாக அவர் அக்கட்சியிலிருந்து விலகி அகில இலங்கைத் தமிழ் முரசுக் கட்சியிலேயே சேர்ந்தார். அவர் தொடர்ந்து ஐ. தே. கட்சியிலேயே இருந்திருந்தால் ஒரு பெரிய மந்திரிப் பதவியை அவரால் தட்டிக்கொண்டிருக்கமுடியும். தமிழ் மக்களை விற்று, தம் வயிற்றைக் கழுவ விரும்பாத உத்தமர் அல்லவா அவர்! அப்படிச் செய்வாரா?

அகில இலங்கை நிர்வாக சேவையை 1961ம் ஆண்டு முதல் சிங்களத்தில் மட்டுமே நடாத்துவோம் என்று அன்றைய அரசினர் தமிழ் மக்களுக்கெதிராக எடுத்த இந்தக் கொடூர நடவடிக்கையை “உங்கள் சட்டம் எங்கள் பகுதியில் செய்யப் படாது; முடியுமானால் நடாத்திப் பாருங்கள்” என்று வடக்குக் கிழக்கு மாகாணங்களிலேயுள்ள சகல அரசாங்கக்

இமயம்போல நின்று இயக்கத்தை வழி நடத்திய தூய்மையாளர்!

அமரர் இராசமாணிக்கத்தின் சீரிய பணிகள்!

காரியாலயங்களுக்கும் முன்னால், வெயில் என்றும் பாராது; மழை என்றும் பாராது, வெறியர்களின் குண்டாந்தடியை முருக்கந்தடியாக நினைத்து இலங்கைத் தமிழ் முரசுக் கட்சியினர் மாபெரும் சத்தியாக் கிரகம் ஒன்றை நடத்தினர். அதற்குத் தலைமைவகித்த மாபெரும் தலைவர்தான் அமரர் இராசமாணிக்கம் அவர்கள். அன்று அந்தச் சத்தியாக் கிரகத்தை நடாத்தியிருக்காவிட்டால் இன்று தமிழினம் மூன்றாம்தரப் பிரஜையாகவும்கூட இல்லாமல் சகல காரியங்களையும் சிங்களத்திலேயே ஆற்ற வேண்டி நேரிட்டிருக்கும்.

இவருடைய வீரத்தையும் எதிரிகளை எதிர்க்கும் தீரத்தையும், எதையும் துணிவோடு செய்யும் கொள்கைகளையும் அறிந்த தமிழ் மக்கள் 1964ல் நடைபெற்ற அகில இலங்கைத் தமிழ் முரசுக் கட்சி மாநாட்டிலே அன்றைய தலைவராகத் தெரிவு செய்தார்கள்.

நேரத்துக்கு நேரம் நிறத்தை மாற்றுகின்ற பச்சோந்திகளைப் போல இடத்துக்கிடம் பேச்சை மாற்றியாழ்ப்பாணத்தான் என்றும், மட்டக்களப்பான் என்றும், மலைநாட்டான் என்றும், இலங்கைத் தமிழர்களை சுக்குநூறுகப் பிரித்து ஆயிரம் துவேசங்களை அதற்குள் வளர்ப்பித்து, அரசின் ஆதரவை லேசாகத் தட்டிக் கொள்ள விரும்பும் கோடரிக் காம்புகளையெல்லாம், ஒரு புறமாகச் சாய்த்துவிட்டு வடக்கையும் கிழக்கையும் ஒன்றாக இணைத்து தமிழ் மக்களிடம் அழியாப் புகழைப் பெற்றுவிட்டார்.

வடக்கையும் கிழக்கையும் இணைத்தால் போதாது மலையகத்திலேயும் பத்து லட்சம் தமிழர்கள் இருக்கிறார்கள். அங்கேயும் பச்சை, மஞ்சள், சிவப்பு என்ற மூவர்க்கொடி பறந்தேயாகவேண்டும் என 1972-ம் ஆண்டு வடக்கு, கிழக்கு, மலையகம் இம்மூன்றையும் ஒரு மொடியின் கீழ் கொண்டுவந்த மையம் அன்றையே சாரும்.

—கல்முனை சி. சங்கரப்பிள்ளை

1913ம் ஆண்டு தைத்திங்கள 20ம் நாள் மன்றார் கிராமத்தில் சின்னப்புடையார் தம்பதிகட்கு மத்த புத்திரனாய் அமரர் இராசமாணிக்கம் பிறந்தார். இந்த குடும்பத்தில் மூத்தவராகப் பிறந்தமையினால் மூத்த தமிழர் என்று செல்லமாக அழைக்கப்பட்டார். அன்று தொடக்கம் இவரது இயற்பெயர் சின்னப்பு மூத்ததம்பி (சி. மூ.) இராசமாணிக்கம் என்று வழங்கலாயிற்று.

மன்றார் சைவ வித்தியா சாலையில் தமது ஆரம்பக் கல்வியை முடித்து மருகோ ஆசிரியர் அவர்களது முன்னிலையில் தொடக்கம் இவரது தொடர்ந்து கல்முனை லீல்

கல்லூரி, யாழ் மத்திய கல்லூரி ஆகியனவற்றில் தமது படிப்பைத் தொடர்ந்து ஜூனியர் கேம்பிரிச் பரீட்சையிலும், லண்டன் மற்றிக் குலேசன் பரீட்சையிலும் சித்தியடைந்தார். அதைத் தொடர்ந்து இலங்கைப் பல் கலைக்கழகத்தில் தமது பட்டப்படிப்பைத் தொடரும் போது யாழ்ப்பாணம் பகுதியில் கூட்டுறவு பரிசோதகராக பதவியேற்றதினால் பட்டப்படிப்பை இடையில் கைவிட்டார்.

பின்னர் சில முக்கிய காரணங்களால் பதவியை உதறித்தள்ளிவிட்டு மீண்டும் பட்டப்படிப்பைத் தொடர்ந்து 1945ல் பொருளாதார சிறப்புப் பட்டதாரியாக வெளியேறி அம்பாந்தோட்டைப் பகுதியில் உணவுக் கட்டுப்பாட்டி காரியாக பதவியேற்றார்.

அதைத் தொடர்ந்து 1947ம் ஆண்டு இலங்கையில் பாராளுமன்ற ஆட்சி ஏற்பட்டபோது பட்டிருப்புத் தொகுதியில் வேட்பாளராக போட்டியிட்டு அதில் தோல்வி கண்டு மீண்டும் அரசு பணியில் அமர்ந்தார். அந்தவேளையில் 1948ம் ஆண்டு ஆடி மாதம் 15ம் நாள் கருவாஞ்சிக்குடியைச் சேர்ந்த டாக்டர் ஜேம்ஸ் தம்பதிகளின் புதல்வியீலாவதியை தம் வாழ்க்கைத் துணைவியாக்கிக் கொண்டார் பின்பு 1952ல் நடைபெற்று 2வது தேர்தலில் பட்டிருப்புத்தொகுதி வேட்பாளராகப்போட்டியிட்டு அதில் வெற்றிவாகை சூடி பாராளுமன்றம் சென்று சேவை செய்ததொடங்கினார்.

54ம் ஆண்டு பங்குனித் திங்களில் அரசின் பிரதிநிதியாக வட இந்திய நல்லெண்ணத் தூதுக்குழுவின் அங்கம் வகித்து வட இந்தியா சென்றுவந்தார். 55ம் ஆண்டு கிழக்காசிய கிராம அபிவிருத்தி மகாநாட்டில் இலங்கைப்பிரதிநிதியாக யப்பான் தேசத்துடோக்கியோ மகாநாட்டில் பங்குகொண்டு இலங்கை அரசின் சார்பாக உலகப் பிரசித்திபெற்ற தலைமைப் பேருரை நிகழ்த்திய பெருமை இவரைச் சாரும்: 1956ல் நடைபெற்ற 3வது பாராளுமன்றத் தேர்தலில் தோல்வி கண்ட இவர் மக்கள் நலமே தம் நலம் எனக் கருதி உள்நூராட்சி—கிராம அபிவிருத்தி சங்கம்போன்றவற்றில் தலைமைதாங்கி சேவைசெய்து வந்தார். அப்போது ம. தெ. எருவில் பகுதி கிராமச்சபை தலைவரான இவர் 24 கிராமச்சபைகள் அடங்கிய மட்டக்களப்பு கிராமச்சபைகளின் தலைவர்களின் பெரும் தலைவராகத்தேர்ந்தெடுக்கப்பட்டு சேவைசெய்துவந்தார். பட்டிருப்புத் தொகுதி மக்களுக்கு ஆற்றிய சேவைகள் அன்பரீயவை. குறிப்பாக சில வருமாறு:- பிரசித்திபெற்ற பட்டிருப்புப் பாலம், மகிழடித்தீவு வைத்தியமனை, தமிழ் கொலனித்திட்டம் பட்டிருப்பு வைத்தியசாலை விரிவாக்கத்திட்டம் வீரமுனை பாதை அபிவிருத்தித் திட்டம் பிரசித்திபெற்ற களதாவளை விளையகர் ஆலயம் மின்னோளி பெறச் செய்தமை, கருவாஞ்சிக்குடி பட்டிருப்பு களதாவளையில் ஒருபகுதி போன்ற இடங்கட்கு மின்சாரம் பெற்றுக்கொடுத்தமை. பட்டிருப்பு மகாவித்தியாலயம் தரம் உயர்த்தப்பட்டமை, நீலாவளைக் கிராம குழாய் நீர்த்திட்டம், மன்றார் அம்பிலாந்துறை இயந்திரப்பாதை ஒடச் செய்தமை கருவாஞ்சிக்குடி சைவமகா சபை தலைவராக இருந்து வளர்ச்சிக்கு அரும் பாடுபட்டமை, இவரின் சேவைகளிற் சில.

திருமதி யோகா சண்முகலிங்கம் கருவாஞ்சிக்குடி

துணி தமிழா!

ஈழ மண்ணில் தமிழ்காக்க இயக்கம் ஒன்றை வளர்த்திடவே நானும் முயன்று பணிபுரிந்த நல்லோர் அணியில் கலந்துகொண்டே ஆனம் இனத்தின் அதர்மத்தை அகிலம் அறிய உணர்த்திடவே வானும் வேலும் நாடாது வால்பிடித்திழுக்குத் தேடாது

அறத்தின் ஆட்சியில் அன்பு கொண்டே அதர்மம் அநீதி தமைஎதிர்த்து விறல்மிகு வேந்தன் தனையொப்ப வீறுடன் நானும் உழைத்திட்ட ஏறும் எங்கள் இன்தலைவன் இராசமாணிக்கச் செம்மலவன் ஆரூயக் கண்ணில் நீர் பெருக அன்பர் கலங்கிநிலைகுடைய,

அன்னைத் தமிழின் நினைவுடனே அமர ருலகர் எய்திவிட்டான் பொன்னைப் பொருளைப் போகத்தை புறத்தே ஒதுக்கித் தமிழ்காக்க தன்னைத் தந்திடத் துணிகின்ற தனயன் எவனோ அவன் தமிழன் உன்னைத் தந்திடத் துணிதமிழா உரிமைப் போரில் தமிழ்காக்க!

— கரளவக்கோர்

அமரர் பணி தொடர்வோம்!

கிழக்குத் தமிழீழத்தில் தோன்றி—உன்னுடைய ஈடிணையற்ற தியாகத்தினாலும், அரசியல் நேர்மையினாலும், திரிகரணசுத்தியினாலும், சேவையினாலும் வளர்ந்து—ஈழத்தமிழினத்தின் ஏகோபித்த தலைவர் என்ற நிலைக்கு உயர்ந்து, தமிழ் மக்களின் நெஞ்சங்களிலெல்லாம் நிறைந்து நிற்கும் தலைவர் இராசமாணிக்கனார் அவர்கள் அமரத்துவமடைந்து அக்டோபர் 7ம் நாளுடன் இரண்டு ஆண்டுகள் நிறைவு பெறுகின்றன. களங்கமற்ற உள்ளம்—கனிவான பேச்சு—உள்ளத்திலொன்றும் உதட்டிலொன்றும் கூறாத தூய இதயம்—ஆழமான கொள்கைப்பிடிப்பு—கட்சியின் இலட்சியம்மீது உண்மையான விசுவாசம்—தந்தை செல்வா மீது தணியாத அன்பு—யாழ்ப்பாணம், மட்டக்களப்பு, மன்றார், திரிகோணமலை யென்று பிரதேச வேறுபாடுகள் அணுவும் அற்று அவற்றைக் கடந்து நின்ற மனோபாவம்—தமிழ் முரசுக்கட்சித் தலைமைக்கும், பின்னர் கூட்டணித் தலைமைக்கும், கட்டுப்பாடும் சீரிய பண்பு—அத்தனையும் நிரம்பப்பெற்று பூரண நிலவாய்—தமிழினத்தின் முத்தாய், மாணிக்கமாய் வைரமாய் ஜொலித்துநின்ற தூய தலைவர்—உள்ளொன்று வைத்துப் புறமொன்று பேசும் போலித்தனமான அரசியலை அறவே வெறுத்த பெருந்தகையாளர்—தமிழ் முரசுக் கட்சியின் முன்னாள் தலைவர்—அமரர் இராசமாணிக்கத்தை எண்ணும்போது—இன்று அவர் இல்லையே என்ற ஏக்கம் நம் நெஞ்சைக் குடைகிறது.

1973ம் ஆண்டு மல்லாகத்தில் இலங்கைத் தமிழ் முரசுக்கட்சியின் மாநில மாநாடு நடைபெற்ற போது—“தம்பீ வா, தலைமை தாங்கவா உன் ஆணைக்கு கட்டுப்பட்டு நடக்கிறேன் வா” என்று நாவலர் நெடுஞ்செழியனை அறிஞர் அண்ணா அழைத்ததுபோல—தமிழ் முரசுக் கட்சியின் தலைமைப் பதவியை நாவலர் அமிர்தலிங்கம் அவர்களிடம் கையளித்து—“புரட்சி மனிதரான திரு. அமிர்தலிங்கத்தின் தலைமையின்கீழ் தமிழ் இனம் நிச்சயம் விடுதலை பெற்றே திரும்—அவரது ஆணையை ஏற்று பிரதேசபேதமின்றி தமிழ் மக்கள் அனைவரும் ஒத்துழைப்போம்” என்று அமரர் இராசமாணிக்கனார் அன்று எழுப்பிய குரல் இன்றும் இதயத்தில் எதிரொலித்த படியிருக்கிறது.

மட்டக்களப்பு—யாழ்ப்பாணம், கிழக்கு—வடக்கு என்ற பிரிவினைக் கோஷங்களை தலையெடுக்கவிடாமல் வேரறுத்து—ஒரே தலைமையின்கீழ் ஒன்றுபட்டு கட்டுப்பாட்டுடன் தமிழ்ஈழ விடுதலைக்காக உழைப்பதே அமரர் இராசமாணிக்கனாருக்கு நாம் செய்யக்கூடிய ஒரே அஞ்சலியாகும்!

அமரர் இராசமாணிக்கனார் காட்டிய வழியை நினைவில் வைத்து—நிடுதலைப்பாதையில்—தமிழர் விடுதலைக் கூட்டணிக்கு கட்டுப்பட்டு—விரைந்து முன்னேற அமரர் நினைவு நாளில் தமிழினம் சங்கற்பம் எடுக்குமாச!

— கோலாஹரி சீவாங்காரம்

பேசாலையில் சிங்களவர்கள் அட்டகாசம்!

மீன்பிடிக்கவும் தமிழனுக்கு இடமில்லை!

தமிழ் நெஞ்சங்களே, உங்கள் கண்களை கொஞ்சம் மன்னர் மாவட்டத்தின் பக்கம் திருப்புகள். அங்கே பேசாலை யென்னும் பெருங்கிராமம் ஒன்று இருப்பதை அறிவீர்கள். அக்கிராமத்தில் இப்பொது சிங்கள கள்ளக் குடியேற்றக்காரர்கள், நாடு பிடிக்கும் நயவஞ்சகர்களின், அட்டகாசங்கள் அதிகரித்துள்ளன. இம் மோசக்கார, நாசகாரிகள் முதன்முதலில் கொஞ்சம் கொஞ்சமாக பேசாலையிலும் அதைச் சுற்றியுள்ள பாகங்களிலும் குடியேறினர். எப்படியெனில், அங்குள்ளவர்களின் மீன்வலைகளை இழுப்பதற்கும், கூலிவேலை செய்வதற்கும். பின்பு ஒன்றிரண்டு 'தெப்பம்' எனப்படும் சிறிய கட்டுமரங்களைக் கொண்டு வந்து சிறிய வாடிகளை அமைத்து, இரூல் வலைகளைப் போட்டு இரூல் பிடித்து விற்று பணம் பண்ணினார்கள். நாளாவட்டத்தில் இக்கட்டு மரங்கள் சிறுபடகுகளாயின. இதன்பின் இவர்களின் எண்ணிக்கையும் அதிகமாயின.

இக்கட்டத்தில் இருந்து தான் இங்குள்ள தமிழ் மக்களின் வாழ்க்கை படிப்படியாகப் பாதிக்கத் தொடங்கியது. பேசாலையின் வடக்குப் பக்கமாகவும், தெற்குப் பக்கமாகவும், இருகடல்கள் உண்டு. அவை வட கடல், தென் கடல் என அழைக்கப்பெறும். ஆறு மாதங்களுக்கு

ஒரு தடவை இங்கு காற்று மாறி, மாறி வீசும் அவை வாடை, கோடை, எனப்படும். வாடைக் காலங்களில் தெற்குக் கரையிலும் இங்குள்ள தமிழ் மக்கள் மீன் பிடித்து வாழ்ந்து வருகின்றனர். இவர்களும் இவர்களின் சந்ததியினரும் முழுக்க முழுக்க கடல் தொழிலையே நம்பியுள்ளனர்.

இவர்கள் ஞாயிற்றுக் கிழமைகளின் மீன்பிடிக்கச் செல்வது கிடையாது. அப்படிச் சென்றால், பிடிக்கப்படும் மீன்கள் அனைத்தும் கோவிலுக்குச் சேரவேண்டும் என்பது இவர்களின் மரபு. குடியேறிய சிங்களவர்கள் இச்சட்டத்தை மீறினர். இதனால் ஓர் இளைஞன் சென்று இதைப் பற்றிக் கேட்ட பொழுது கத்தியால் குத்தப்பட்டான். இத்துடன் இவர்களுக்கு இராணுவ வீரர்களுக்கு உதவியும் இருந்தது. அதனால் இவர்களுடைய அட்டகாசங்களும் அதிகரித்தன. இவற்றுக்கு முற்றுப்புள்ளி வைப்பதற்கு எண்ணிய தமிழ் மக்கள் அனைவரும் திரண்டு எழுந்து, அரசாங்க அதிகாரிகளிடம் இவர்களை வெளியேற்றும் படி கோரியபோது, அவர்கள் பேசாலையில் உள்ள 'குருசுப்பாடு' என்ற மீன்கள் அதிகமாகப் பிடிபடும் இடத்தை நிரந்தரமாக தமிழ் மக்களிடம் இருந்து பிரித்து எடுத்து சிங்களவர்களின் கையில் கொடுத்து விட்டனர்.

இதனையடுத்து பக்கத்து இடங்களுக்கு மீன் பிடிக்கச் சென்ற தமிழ் இளைஞர்களை வீணடித்து இழுத்து அவர்களை அடித்து விட்டனர். இதனால் ஆத்திரம் அடைந்த சில தமிழ் இளைஞர்கள் நியாயம் கேட்கப் போன இடத்தில் அங்கு ஏற்கெனவே வரவழைக்கப்பட்டிருந்த காற்சட்டை அணிந்த காதையர்களும், சிங்களவர்களும் சேர்ந்து வெறியாட்டம் ஆடினர். தமிழ் இளைஞர்களும் துணிந்து போராடினர். அப்போது ஓர் சிங்களவன், தமிழ் வாலிபனைத் தாக்குவதற்காக ஒங்கிய கம்பொன்று குறுக்கே பாய்ந்து வெறியாட்டம் ஆடிய பொலிஸ்காரன் ஒருவனின், தலையைப் பதம் பார்த்தது. திகைத்து நின்ற வெறியர்கள் இரு தமிழ் இளைஞர்களை பிடித்து சித்திரவதை செய்து அவர்கள் இறந்துவிட்டதாக எண்ணி தலைமன்னர் ஆஸ்பத்திரியில்

கொண்டுபோய், 'தெமில மோடையா மெரனுவா' என்று கூறி தூக்கி வீசிச் சென்றனர்.

உடனே செய்தியறிந்த பெற்றோரும், உற்றாரும், கோவில் பங்குக் குருவான வருமாகச்சேர்ந்து அவர்களை கொழும்பு பெரியாஸ்பத்திரிக்கும், அனுராதபுர வைத்திய சாலைக்கும் அனுப்பி மக்களின் இடைவிடாத பிரார்த்தனைகளினாலும், ஒரு படியாக இருவாலிபர்களும் உயிர் தப்பி வீடு வந்து சேர்ந்தனர். பொலிசாரைத் தாக்கியதாகக் கூறி இன்னும் இவர்களின் மேல் வழக்குத் தொடர்ந்து நடந்துகொண்டிருக்கின்றது.

இவைகளை தட்டிக்கேட்பதற்கு ஆளில்லாமல் இவ்வூர் மக்கள் கலங்குகின்றனர். அமட்டுமா? தெற்குக் கரையிலும் இவர்கள் (சிங்களவர்) வடக்குக் கரையில்

ஒருபாடு மட்டும் கிடைக்கிறது; ஆகவே தெற்குக் கரையில் மூன்று பாடுகள் வேண்டும் என்று கூறி அரசிடம் முறையிட்டதன்பேரில், அரசாங்க அதிபரும், சென்ற வாரம் அந்த இடத்துக்குச் சென்று, நிலப்பரப்பை (கடற் கரையை) அளந்து பார்த்த பின்பு "கவலைப் படாதீர்கள் எப்படியும் இந்தத் தமிழ் மண்ணை உங்களுக்குப் பிடுங்கித் தருகிறேன்" என்று உறுதி அளித்துச் சென்றதாகப் பேசிக் கொள்ளுகிறார்கள். பேசாலைத் தமிழ் மக்கள் அனைவரும் பெரும் பீதிக்குள்ளாகி செய்வதறியாது கலங்கி நிற்கின்றனர்.

தமிழ்த் தலைவர்களே இப்பிரச்சினையில் தலையிட்டுத் தீர்வுகண்டு தமிழ் மக்கள் தலையில் விழும் மண்ணைத் தடுக்கவேண்டும்.

—பேசாலை சிவகுமாரன்

கேள்விப்படுகிறோம் உண்மையா?

யாழ். சிறைச்சாலையில் அண்மையில் வைக்கப்பட்ட இராணுவவீரரான சிங்கள விளக்கமறியற் கைதியொருவர், அங்கு இருந்த ஏனைய தமிழ் விளக்கமறியற் கைதிகளை தூஷணைவார்த்தைகளால் இனத்துவேஷத்துடன் ஏசியதாகவும், அதைப் பொறுக்கமாட்டாத தமிழ் விளக்கமறியற் கைதிகள் சிங்களக் கைதியை அடித்ததாகவும், இதையடுத்து அங்குள்ள அனைத்து சிங்கள உயர் அதிகாரிகளுமாகச் சேர்ந்து தமிழ் விளக்கமறியற் கைதிகளை மிருகத்தன்மையாகத் தாக்கியதாகவும் சொல்லப்படுவது உண்மையா?

நவரெத்தினங்களில் ஒன்றை தனது பெயராகக் கொண்டு வெளிவரும் ஒரு பத்திரிகையில் அப்பத்திரிகையின் "கௌரவ ஆசிரியர்" என்று வெளியிடப்பட்டிருந்த ஒருவரது பெயர் திடீரென்று அகற்றப்பட்டதன் காரணமென்ன? இவர் அங்கு சென்றதால்தான், குறித்த பத்திரிகை முதலாளிக்கு கெடுகாலம் சூழ்ந்ததாகச் சொல்லப்படுவது உண்மையா?

அடுத்தமுறை ஆட்சியை யூ. என். பி. பிடித்தால், தான் ஒரு மந்திரி என்று அங்கலாய்த்துக் கொண்டிருக்கும் கிழக்கு

மாகாண எம். பி. யொருவர் தாம் நடாத்தும் 'காதகன்' பத்திரிகையில் கவிஞர் காசி ஆனந்தனுக்கும் அவரது தம்பிமாருக்கும் திடீரென 'ஐஸ்' வைக்கத்தொடங்கியிருப்பதன் மர்மம் என்ன? காசி ஆனந்தன் அடுத்த தேர்தலில் தம்முடன் ஒரு வேளை போட்டிக்கு வந்து விட்டால், மந்திரி ஆசை மட்டுமல்ல — பாராளுமன்றப்பதவியுமே மண்ணகிவிடுமென்ற அச்சமே இதற்குக் காரணம் என்று சொல்லப்படுவது உண்மையா?

ஓர் பிரபல சிங்கள அரசியல் குடும்பத்தில் இருமைத்துனர்களிடையே இருந்து வந்த கடும் மோதலில் 'அனுராகம்' பாடியவர் வெற்றிபெற்றுவிட்டதாகவும், ஜனவேகத்தை நம்பியவர் ஐந்தும் கெட்டு, அறிவும்கெட்டு, அடக்கியொடுக்கப்பட்டுவிட்டதாகவும் சொல்லப்படுவது உண்மையா?

கொழும்பில் நடைபெற்ற அரசாங்கத் திணைக்களம் ஒன்றினால் நடத்தப்பட்ட வாணி விழாவொன்றில், கலைவிழாக்காண சென்றிருந்த கூட்டணி இளைஞர்களைக் கண்டுபயந்த காவடியின் "காக்கா" ஒருவர், அவர்களின் பொலிசிடம் பிடித்துக் கொடுக்க முயன்று "மொக்கையின் பிடிப்பது" உண்மையா?

பன்குளத்தில்...

—1-ம் பக்கத் தொடர்
படையினர் புகுந்து கலாட்டாசெய்து கூடியிருந்த சைவ பக்தர்களை விரட்டியடித்ததாக சொல்லப்படுகிறது. இதனால் இப்பகுதி தமிழ் மக்கள் பீதியும் திகிலும் மடைந்துள்ளனர்.

இச்சம்பவங்கள் தொடர்பாக உடனடி நடவடிக்கையெடுக்கும்படி கோரி பதில் பிரதமருக்கு தமிழர் விடுதலைக் கூட்டணித் தலைவர் மூதறிஞர் செல்வா, திரு. கோணமலை பா. உ. திரு. பா. நேமிநாதன் ஆகியோர் அவசரத்தந்தி அனுப்பியுள்ளனர்.

திருகோணமலை தமிழர் விடுதலைக்கூட்டணிப் பிரமுகரான திரு. இரா. சம்பந்தர் தலைமையில் பன்குளத்தைச் சேர்ந்தவர்கள் இது சம்பந்தமாக திருகோணமலை அரசாங்க அதிபரிடமும் முறைப்பாடு செய்துள்ளனர்.

ஆளுங் கட்சிக்....

—1-ம் பக்கத் தொடர்
பகிரங்கமாக கூறியிருக்கிறார்கள்.

அரசாங்க அதிகாரிகளின் மாநாட்டில் சென்றவாரம் பேசிய அமைச்சர் டி. பி. இலங்கரத்தினுவும் பொதுத்தேர்தல் ஒன்றை நாடு எதிர்நோக்கியிருப்பதாகக் குறிப்பிட்டிருக்கிறார்.

இந்நிலையில் 'பிற்போக்கு அணியைச் சேர்ந்தவர்' என்று கூறப்படும் பீலிக்ஸ் பண்டாரநாயகா அவர்களே 'பொதுத்தேர்தல் வேண்டாம்' எனும் கோஷத்தை முடுக்கிவிட்டிருக்கிறார்.

பொதுத்தேர்தல் எப்போது என்ற கேள்வியில் பிரதமர் எந்தப்பக்கர் என்பது அவர் நாடு திரும்பியது தெரிந்துவிடும் என்றும் அதன்பின்னர், இக்கேள்விக் குறுக்கிடுவார் என்றும் சொல்லப்படுகிறது.

இளைஞர் நிதிக்கு உண்டியல் குலுக்குவர்

பருத்தித்துறை தமிழ் இளைஞர் பேரவையினர் வல்விபுரக் கோவில் தேர், தீர்த்தம் ஆகிய உற்சவங்களின்போது சிறையில் வாடும் இளைஞர்களின் குடும்ப நிதிக்காக உண்டியல் குலுக்கவுள்ளார்கள். எதிர்வரும் 6ம், 7ம் திகடிகளில் மேற்படி உற்சவம் நடைபெறவுள்ளது. அதே நேரத்தில் கவிஞர் காசி ஆனந்தன், கோவை மகேசன் ஆகியோர் எழுதிய நூல்களையும் விற்பனை செய்யவுள்ளார்கள். இதற்கான ஏற்பாடுகளை பருத்தித்துறை தமிழ் இளைஞர் பேரவையின் செயலாளர் திரு. எஸ். ஜெயராசா மேற்கொண்டு வருகின்றார். பருத்தித்துறை இளைஞர் பேரவையினர் செல்வச் சந்திதி உற்சவத்தின்போதும் ஆயிரத்து இருநூறு ரூபாவை மேற்படி நிதிக்குச் சேர்த்துள்ளது. குறிப்பிடத்தக்கது.

அமரர் இராசமாணிக்கம் நினைவு தினம்!

பட்டிருப்புத் தொகுதியின் முன்னாள் பா. உயும். தமிழரசுக் கட்சித் தலைவருமான அவரர் சி. மூ. இராசமாணிக்கம் அவர்களின் இரண்டாவது ஆண்டு நித்தார் நினைவு நாளை 6-10-76ல், அனுட்டிப்பதற்கு பட்டிருப்புத் தொகுதி தமிழர் விடுதலைக் கூட்டணிக்கிளை முடிவுசெய்துள்ளது. திரு. இராசமாணிக்கம் அவர்கள் பிறந்த ஊரான மண்டூரில் நடைபெறும் இந்த நிகழ்ச்சியை யொட்டி மண்டூர் முருகன் ஆலயத்தில் அன்றைய தினம் விசேட பூசையை நடத்தவும் ஏற்பாடுசெய்யப்பட்டுள்ளது. மேற்படி ஆலய விதியில் பிற்பகல் 2 மணிக்கு அமரர் நினைவு அஞ்சலிப்பொதுக்கூட்டமும் நடைபெறும். இதில் கூட்டணிப்பிரமுகர்கள் உரையாற்றுவர்.

எந்தமொழி வந்தாலும் எம் தமிழ்மொழி அழியாது என்று இரண்டாயிரம் ஆண்டுகளுக்குமுன் புலவர்கள் தந்த உறுதிமொழி இது.

—பேரறிஞர் அண்ணா.



பிறந்த தின வாழ்த்து!

செல்வி வாசுகி
6-10-76

நயினாதிவு 7-ம் வட்டாரத்தை சேர்ந்த இரத்தின சிங்களம் அன்னசோதி அவர்களின் புதல்வி வாசுகி தனது இரண்டாவது பிறந்த தினத்தை இன்று 6-10-76 கொண்டாடுகிறார். இவரை அப்பா அம்மா, பெரியம்மா ஆசை அம்மா, பெரியப்பா மாார் சித்தப்பா மாார், ஆச்சி, மச்சான்மாார் கொட்டடி யோகராசா, கனகராசா, நயினாதிவு, புஸ்பராசா வட்டக்கச்சி மங்கிலேஸ்வரன், கேதீஸ்வரன், மோகன், மச்சான்மாார் கீதா, தேவி, கிளி, சாந்தி, சாந்தா, அண்ணன் மாார் மண்கும்பான் கணேஸ்வரன், பாஸ்கரன், பார்திபன், அக்காமார்கோகினி, கனகேஸ்வரி, பவானி சுபத்திராதேவி, ஆகியோர் இவரை சிறப்போடு சல்வித்துறு அண்ணாவின நினைவோடு வாழ்க்கொண்ட வாழ்த்துகிறார்கள்.

**தமிழினத்துக்காக
110 நாளாக
உண்ணாவிரதம்!**

தமிழினத்தின் நலன் வேண்டியும், விடுதலை வேண்டியும் தனது ஆத்மீக சக்தியை அதிகரிக்க வேண்டியும் கடந்த மூன்று மாதங்களாக உண்ணாவிரதமிருந்து வருகிறார் திரு. மு. கந்தையா அவர்கள் காரைநகர் திக்கரை முருகமூர்த்தி ஆலயத்தின் முன்கை தென்னங்கீற்றுப் பந்தல் ஒன்றின்கீழ் இவர் உண்ணாவிரதம் இருந்துவருகிறார். ஒவ்வொரு நாண்டும் இவர் இப்படி சில மாதங்கள் உண்ணாவிரதத்தி லீடுபடுவது வழக்கம்.

முன்னர் அரசாங்க ஊழியரான இவர் சிங்களம் படிக்க மறுத்து வேலையை விட்டு நீங்கியவர். அத்துடன் சிங்களத்தில் 'தெயில்வே வாரண்ட்' தரப்படுவதை எதிர்த்துவிடாது இறுதிவரை போராடியவர். திரு. கந்தையா நீராகாரம் மட்டும் எடுத்துக்கொண்டு உறுதியுடன் உண்ணாவிரதத்திலிருந்து வருகிறார். இன்று அவர் உண்ணாவிரதம் தொடங்கி 110வது நாளாகும்!

**ஆவரங்காலில்
கருத்தரங்கு**

தமிழர் விடுதலைக்கூட்டணியின் ஆவரங்கால் கிளையின் ஆதரவில் ஆவரங்கால் சர்வோதய சனசமூக நிலையத்தில் 7-10-76 வியாழக்கிழமை மாலை நடைபெறுமென்றும் இதில் திருவாளர்கள் வி. என். நவரத்தினம் பா. உ. மு. சிவசிதம்பரம், நாவலர் அமிர்தலிங்கம், சி. கதிர்வேற்பிள்ளை பா. உ. உட்பட பலர் உரை நிகழ்த்துவார்கள் என்றும் ஆவரங்கால் த. வி. கூ. கிளை செயலாளர் திரு. திரவியம் அறிவிக்கிறார்.

**மகளிர்
பிரார்த்தனை**

கொழும்பு தமிழ் மகளிர் பேரவை நடத்தும் வழமை யான வாராந்த பிரார்த்தனை 8-10-76 வெள்ளியன்று கொச்சிக்கடை பொன்னம் பலவானேஸ்வரர் ஆலயத்தில் இடம்பெறும்.

**கிளிநொச்சி
பட்டினக்கிளை**

கிளிநொச்சி பட்டின தமிழர் விடுதலைக்கூட்டணிகளை அங்குராற்பணக்கூட்டம் 6-10-76 புதன் கிழமை மாலை 6 மணிக்கு திரு. வீ. ஆனந்தசங்கரி அவர்கள் தலைமையில் பா. உ. பணிமனையில் நடைபெற உள்ளது. பட்டினப் பகுதியை சேர்ந்தோர் அனைவரும் கலந்து கொள்ளும் படி கேட்டுக்கொள்ளப்படுகின்றார்கள்.

**குண்டசாலையிலும்
தமிழ் மாணவர்களுக்கு
பாரபட்சமா?**

குண்டசாலை இலங்கை விவசாயக் கல்லூரி மாணவர்களுள் கால்வாசி தொகைக்கும் குறைவானவர்களே தமிழ் மாணவர்கள் என்பது யாவரும் அறிந்ததே. இந்தச் சிறுபான்மையினத்தைச் சேர்ந்த குறிப்பாக 'இரண்டாம் வருடத்திலுள்ள தமிழ் மாணவர்கள் பயிர் வேளாண்மை செயல்முறைகளில் பாரபட்சமாக நடத்தப்பட்டு வருவதாக சொல்லப்படுகிறது. நிலைமை வரவர மோசமான நிலையை அடைந்துவந்து விட்டதாம்.

தமிழ் மாணவர்கள் கூலித் தொழிலாளிகளைப் போல்

பயிர் வேளாண்மை விரிவுரையாளரால் நடத்தப்படுவதாக புகார் கூறப்படுகிறது. சகோதரச் சிங்கள மாணவர்களுக்குக் கொடுக்கும் செயல்முறை வேலைகளைப்போல் மூன்று மடங்கு அதிகமாக (சிங்களமாணவர்களுள் ஆளுக்கு பராமரிப்புக்காக 5-10 அலகுகள் - ஆனால் தமிழ் மாணவர்களுக்குப் 5-30 அலகுகள்) செயல்முறை வேலைகளை தமிழ் மாணவர்களுக்கு கொடுத்துக் கொடுமான முறையில் நடத்தப்படுவதுபற்றி கேட்பாரில்லையா? என்று கேட்டு குமுறுகிறார்கள் அங்குள்ள மாணவர்கள்.

செம்மணி துப்பாக்கிச்சூடு:

**நட்ட ஈட்டு வழக்கில் நடேசன்
ஆஜராவார்!**

செம்மணி பொலிஸ் துப்பாக்கி சூட்டில் இறந்த வரான பரராசாவின சார்பாக அவரது குடும்பத்தினர் இதில் சம்பந்தப்பட்ட இரு பொலிஸ்காரர்கள் மீதும் நட்டஈடு வழக்கொன்றைத் தாக்கல் செய்யவிருக்கின்றனர். இந்தத் துப்பாக்கிச்சூடு சம்பந்தமாக மரண விசாரணை மேற்கொண்ட யாழ் நீதவான் திரு. ஞானசந்திரன் 'நியாயக்காட்ட முடியாத படுகொலை' எனத் தீர்ப்பளித்ததும், இக்கொலை

சம்பந்தமாக யாழ் பொலிஸ் நிலையத்தைச் சேர்ந்த ஸ்ரான்லி, தர்மதாச ஆகிய இருவரையும் சந்தேக நபர்களாகக்கண்டு விளக்கமறியவில்லை வைத்ததும் தெரிந்ததே. பின்னர் அட்டோனி ஜெனரலின் தலையீட்டினால் இவர்கள் ருவரும் பிணையில் விடுதலை செய்யப்பட்டனர்.

குறித்த இந்த இரண்டு பொலிஸ்காரர் மீதும் தலா ஒரு இலட்சம் ரூபா நட்டஈடுகொரி பரராசா குடும்பத்தினர் தொடரும் இந்த வழக்கில் பரராசா குடும்பத்தினர் சார்பில் முன்னாள் மூதவை உறுப்பினரும் பிரபல சட்டத்தரணியுமான திரு. எஸ். நடேசன் கியூ. சி. ஆஜராகவிருக்கிறார்.

தமிழ் ஈழத்திலிருந்து 25000 சட்டமறுப்பு கடிதங்கள்

—1-ம் பக்கத் தொடர் விரும்புகின்றனர். அவர்கள் தங்கள் அரசரிமையையும் நாடடையும் போர்க்களத்தில் போர்த்துக்கியருக்கு பறிகொடுத்தவர்கள். இழந்த தனி அரசை அவர்கள் மீண்டும் அமைக்க நாடுகின்றனர். போர்த்துக்கியருக்குப் பின் ஆட்சிக்கு வந்த ஒல்லாந்தரிடமிருந்து அதிகாரத்தைக் கைப்பற்றிய ஆங்கிலேயர், தமிழ், சிங்கள மக்களுடைய சம்மதமின்றி எல்லைகளை அழித்து இருவருடைய நாடுகளையும் பிணைத்து ஒரு குடியேற்ற நாடாக்கினர்.

விடுதலைக்குப்போராடுகிறது நாம் சுதந்திரத்தை நாடுவது துடன், இலங்கை அரசியலமைப்புச் சட்டம் செல்லுபடியற்றது என்றும் கூறுகிறோம். உங்களோடு கலந்துரையாடுவதைத் தடுக்கும் அவசரகாலச் சட்டங்களை மீறி சத்தியாக்கிரக சட்டமறுப்பாக இப்பிரசரம் அனுப்பப்படுகிறது.

தமிழன் தங்களுக்கு ஒரு தனி அரசை நிறுவும் சுதந்திரத்தை ஆதரிக்கும்படி கேட்கிறோம். இது, ஆங்கில ஆட்சியால் தமிழ் ஈழத்தோடு பிணைக்கப்பட்ட காரணத்தினால் சிங்கள மக்களைப் பாதிக்கும் பல் பிரச்சினைகளைத் தீர்க்கும். எல்லாவற்றிற்கும் மேலாக நாகரிக உலகின் கண்களில் உங்களைப்பற்றிய கணிப்பையும், மதிப்பையும் மீளப்பெறுவதற்கும் இது ஏதுவாகும்.

(2) ஆங்கில ஆட்சியின் இச்செயலால் நாம் இருவரும் ஒரு இனமாகவில்லை. நம் இரு நாடுகளும் ஒரு நாடாகவில்லை.

(5) இலங்கை சிங்கள அரசின் இந்த ஆக்கிரமிப்பை நிறுத்தச்செய்யுமாறு உங்களை வேண்டுகிறோம். ஈழத் தமிழ் கிராமத்துக்கு சிங்களப் பெயர் சூட்டுவதற்கு கண்டனம்!

**சுதந்திரன் புதிய
விற்பனையாளர்கள்**

கொச்சிக்கடை
திரு. அ. சுந்தரமூர்த்தி
"கோல்ட் கவுஸ்"
88, சிலாபம் வீதி,
கொச்சிக்கடை;
காரை நகர்
திலகா ஸ்ரோர்ஸ்
துறைமுகம்,
காரை நகர்.

(3) இப்போது ஆங்கில ஆட்சி அமைதியாக விலக்கப்பட்டு தமிழினமும் சிங்கள இனமும் தத்தம் அரசரிமையையும் நாட்டையும் தனித்தனி மீளப்பெற்றுக் கொண்டனர். ஆனால் பஞ்ச சீலத்துக்கு மாறாக பலாத்காரத்தாலும், எம்மால் நிராகரிக்கப்பட்ட செல்லுபடியற்ற அரசியல் அமைப்பாலும் தமிழினத்தின் மேல் சிங்கள அரசாங்கம் ஆட்சி செய்ய முயற்சிக்கிறது. இது எல்லா இனங்களுக்கும் உரிய அடிப்படையான சுயநிர்ணய உரிமையை மறுக்கும் செயலாகும். இது ஓர் ஆக்கிரமிப்பு நடவடிக்கையாகும்.

"திருகோணமலை மாவட்டத்தில் புதிதாக ஏற்படுத்தப்பட்டமொறவெவ (இது துண்புழுத க்குளம் என்ற தமிழ்ப்பெயரால் அழைக்கப்பட்டது) இறைவரி உத்தியோகத்தர் பிரிவில் சேர்க்கப்பட்டுள்ள 'பனிக்கட்டி முறிப்புக் கிராமச்சபை' பனிக்கட்டியாவ கிராமச்சபை என்று மாற்றப்படுதல் தமிழ்ப்பிரதேசங்களை ஆக்கிரமிக்கும் சிங்கள இனவெறிச் செயலின் வெளிப்பாடென எடுத்து காட்டி, இவ்வாறான செயல்களை நாம் வன்மையாகக் கண்டிக்கிறோம்.

வீட்டுத் தூய்மைக்குச் சிறந்த வழி! இலையான், கொசு, நுளம்பு, பூச்சி, புழு உபத்திரவம் நீங்க ஒரு வழி!!
நீம் சுகாதார தூய்மை பாவிப்பதே. ஒரு பைக்கற் 25 சதம் மட்டுமே.
மில்லைவற் சவர்க்காரத் தொழிலகம், யாழ்ப்பாணம்.

(4) இதற்கு எதிராக புத்தர், கிறிஸ்து, காந்தி, கர்ட்டிய அஹிம்சை வழியில் சாங்கு அதிகாரிகளுக்கும் அனுப்பியுள்ளனர்.

—மேற்கண்ட தீர்மானத்தை வல்வை சனசமூக நிலையத்தினர் நிறைவேற்றி பிரதமருக்கும், ஈனய அரங்கு சாங்கு அதிகாரிகளுக்கும் அனுப்பியுள்ளனர்.



**தலைமன்னாரிலும்
சிங்களக் குடியேற்றம்!**

தலைமன்னார் பகுதியில் சிங்கள மக்களைக் குடியேற்றும் திட்டம் சில ஆண்டு காலமாக நடைபெற்றுக் கொண்டுவருகிறது. இதனால் கடந்தொழில் செய்யும் மீனவர்களாகிய தலைமன்னார் மக்களுக்கு தொல்லைகள் அதிகரித்துக்கொண்டே வருகிறது. தலைமன்னாரில் பரம்பரை பரம்பரையாகப் பிறந்து வளர்ந்த தமிழ் மக்கள் இதனால் பெரும் தொல்லைகளுக்கு ஆளாகி வருகிறார்கள்.

28-9-76ல் வீரகேசரி செய்தியின்படி அரசாங்கமும் மன்னார் அரசாங்க அதிபரும் ஏனைய கடந்தொழில் அதிகாரிகளும் தலைமன்னார்ப்பகுதியைச் சேர்ந்த 'குருசுப்பாடு' என்னுமிடத்தில் சிங்கள இனமக்களை குடியமர்த்தும் திட்டத்தை வெகுவிரைவாக மேற்கொண்டு வருகிறார்கள். இவர்களுக்கென அரசாங்கம் அப்பகுதியில் புதியதொரு வீடுகட்டிக்கொடுக்கும் திட்டத்தையும் தண்ணீர் வசதித் திட்டத்தையும் செய்து கொடுக்கும் வேலையில் அதிக கவனம் எடுத்துவருகிறார்கள். இப்பகுதியில் வாழும் தமிழ் மக்கள் இதனால் கடந்தொழிலிலும் வாழ்க்கைப்பிரச்சினையிலும் அதிக தொல்லைகளை அனுபவிக்க வேண்டியேற்பட்டுள்ளது.

இத்திட்டத்தின் முக்கிய நோக்கம் அரசாங்கம் சிங்கள மக்களை குடியேற்றுவதே. தலைமன்னாரில் பிறந்த உள்ளூர் வாசிகளான தமிழ் மக்களுக்கு காணி கிடை யாத நிலையில், வெளியூரிலிருந்து திட்டமிட்டு சிங்கள மக்களைக் குடியேற்றும் இச்செயலை எதிர்த்து தமிழர் விடுதலைக் கூட்டணியின் தலைமன்னார் கிளை நடவடிக்கையெடுத்து வருகிறது.

**பௌத்த வெறிக்கு
முஸ்லிம்கள்
கற்பித்த பாடம்!**

பொத்துவில் 2ம் குறிச்சி வெள்ளமணல் வீதியிலுள்ள முஸ்லீம் நபரொருவருக்கு சொந்தமான வீட்டு வளவுக்குள் பழமைவாய்ந்த பெரிய அரசமரமொன்று நின்று. சமீபத்தில் ஓர் நாள் இனம் தெரியாத சிங்களக் கட்டையர்கள் சிலர் அந்த வளவின் சொந்தக்காரரிடம் சென்று எமது பழமைவாய்ந்த பௌத்தமத கலாச்சாரம் இவ்விடம் இருந்திருப்பதை இம்மரம் எடுத்துக்காட்டுவதால் இம்மரமும் இமும் தமக்கு சொந்தமானது என்றும் இம் மரத்திற்கு ஆபத்து வந்தால் உங்களுக்கு தண்டனையும் நில சுவீகரிப்பும் நடக்குமென்று எச்சரித்துச் சென்றனர்.

இதையிட்டு முகமதலி ஜின்னாவின் 'நிலத்தை பாதுகாத்துக்கொள்' என்ற அருள்வாக்கை கருத்திற் கொண்டு ஒன்றுதிரண்ட அக்கிராம முஸ்லீம் மக்கள் குறிப்பிட்ட மரத்தை சில மணித்தியாலங்களுக்குள் வெட்டியெறிந்தனர்.

இப்பத்திரிகை சிலோன் நியூஸ்பேப்பர்ஸ் லிமிட்டெட் ஸ்தாபனத்தாரால் கொழும்பு-12 பண்டாரநாயகா வீதி, 194 ஏ. இலக்கத்தில் 1976ம் வருடம் செப்டம்பர்மாதம் 6ந் திகதி புதன்கிழமை அச்சிட்டு பிரசுரிக்கப்பட்டுள்ளது.